

ECHA/NA/12/24

IUCLID 5.4 issa huwa disponibbli

Il-verżjoni ġdida maġġuri ta' IUCLID 5 issa hija disponibbli biex titniżżel mill-websajt ta' IUCLID. Din il-verżjoni ġdida tinkludi kampijiet addizzjonali għar-rappurtagġ tal-espożizzjoni, PBT (Sustanzi kimiċi Persistenti, Bioakkumulattivi u Tossiċi) u dejta dwar il-valutazzjoni tal-periklu għall-bniedem kif ukoll funzjonalitajiet ġodda oħrajn.

Helsinki, il-5 ta' Ġunju 2012 – Kumpaniji u Awtoritajiet huma inkoraġġiti jinstallaw IUCLID 5.4 sabiex ikunu ppreparati biex jipprezentaw dossiers lill-ECHA minn Lulju 2012, meta l-verżjoni aġġornata ta' REACH-IT tkun rilaxxata. Madankollu, reġistranti li jixtiequ jipprezentaw dossiers jew aġġornamenti ġodda qabel ir-rilaxx ta' REACH-IT ġdid għandhom jibqgħu jużaw IUCLID 5.3.

Karatteristiċi ta' IUCLID 5.4

IUCLID 5 kien jinkludi mudelli għall-karatteristiċi intrinziċi u ta' perikolu ta' sustanzi kimiċi. Madankollu, il-kapaċità ta' rappurtagġ f'forma strutturata dwar il-kondizzjonijiet ta' manifattura u użu, u dwar l-espożizzjoni relatata, kienet limitata. F'IUCLID 5.4, it-taqsimha 3 ġiet iddizinjata mill-ġdid biex iżżid il-possibbiltà li tkun iddokumentata informazzjoni dwar użi. Barra minn hekk, l-istruttura tad-dejtabeġ ġiet estiża sabiex tippermetti d-dħul ta' informazzjoni dwar l-espożizzjoni eż. estimi tal-espożizzjoni għall-bnedmin u għall-ambjent, metodi u għodod għall-valutazzjoni tal-espożizzjoni.

IUCLID 5.4 jinkludi wkoll ir-riżultat tal-valutazzjoni PBT (sustanzi kimiċi Persistenti, Bjoakkumulattivi u Tossiċi) fit-taqsimha estiża tal-Klassifikazzjoni u l-Ittikketta ta' IUCLID (taqsimha 2.3). Informazzjoni addizzjonali għall-valutazzjoni tal-periklu għall-bniedem tista' tiġi rrapportata wkoll (cf. sommarji tal-endpoint tat-taqsimha 7).

Barra minn hekk, huma disponibbli funzjonalitajiet ġodda għall-utenti, bħall-:

- Organizzazzjoni tad-dokumenti IUCLID fi struttura ta' fowlder: f'IUCLID 5.4, sustanzi u dossiers jistgħu jingabru f'fowlders adattati jew definiti minn qabel.
- Ħolqien u aġġornament tal-utenti: IUCLID 5.4 jippermetti lill-amministratur tad-dejtabeġ jimmaniġġa l-utenti IUCLID billi jużaw mudelli tal-Excel, li jippermettu l-ħolqien/l-aġġornament/it-tħassir ta' kontijiet tal-utenti.

Kompatibbiltà u migrazzjoni

Bħal b'rilaxxi preċedenti, il-kompatibbiltà b'lura hija żgurata, li jfisser li d-dokumenti IUCLID kollha maħluqa b'verżjonijiet preċedenti ta' IUCLID 5 jistgħu jittellgħu għall-verżjoni l-aktar riċenti.

L-aġġornament għal IUCLID 5.4 jinkludi stadju ta' migrazzjoni li jibda bl-introduzzjoni tal-applikazzjoni ġdida IUCLID 5.4 għall-ewwel darba. Il-proċedura ta' migrazzjoni hija deskritta fil-manwali tal-installazzjoni. L-ECHA tirrakkomanda ħafna lil kumpaniji li jagħmlu back-up tad-dejta tagħhom qabel ma jaġġornawha għall-verżjoni l-ġdida.

Plug-ins IUCLID kompatibbli ma' IUCLID 5.4 ser jiġu rilaxxati f'Lulju

Verżjonijiet ġodda tal-plug-ins kollha IUCLID, li huma kompatibbli ma' IUCLID 5.4, ikunu magħmula disponibbli fuq il-websajt ta' IUCLID f'Lulju, meta tiġi rilaxxata l-verżjoni ġdida ta' REACH-IT. Eżempji tal-plug-ins jinkludu dawk għall-Kontroll tal-Kompletezza Teknika, id-Disseminazzjoni, il-Kalkolu tal-Flas u l-Ġeneratur tar-Rapport dwar is-Sigurtà Kimika.

X'inh i IUCLID 5?

IUCLID 5 hija applikazzjoni prinċipali tas-softwer essenzjali għall-industrija tal-kimika biex tiġbor u tiskambja informazzjoni dwar sustanzi kimiċi, fuq il-bażi ta' Mudelli Armonizzati OECD, u biex tikkonforma ma' leġislazzjonijiet internazzjonali differenti. Tista' tintuża wkoll minn awtoritajiet regolatorji biex jaħżnu u jżommu dejtabejżis ta' sustanzi kimiċi.

Aktar informazzjoni

Aktar dettalji dwar karatteristiċi inklużi f'IUCLID 5.4 jistgħu jinsabu fin-noti ta' rilaxx. Il-manwali tal-installazzjoni u n-noti ta' rilaxx huma inklużi fil-pakketti tal-installazzjoni tal-verżjonijiet imqasma u indipendenti, disponibbli fuq il-websajt ta' IUCLID.

Websajt IUCLID 5

<http://iuclid.eu/>

Mistoqsijiet u tweġibiet dwar bidliet f'IUCLID 5.4 u l-impatt fuq il-preżentazzjoni u d-disseminazzjoni tal-informazzjoni

http://echa.europa.eu/documents/10162/13651/questions_and_answers_iuclid5_4_en.pdf

L-ECHA tagġorna lil REACH-IT u lil IUCLID 5, Twissija tal-aħbarijiet tal-11 ta' April 2012

http://echa.europa.eu/en/web/guest/view-article/-/journal_content/22c22fe1-f670-426f-903f-541586de45e7

Helpdesk tal-ECHA

<http://echa.europa.eu/en/web/guest/support/helpdesks/echa-helpdesk>